

नाम:

दिनांक:

.....

पत्रकारों के लिए लोक नीति पर सर्टिफिकेट कोर्स

**शांतिपूर्ण और खुशहाल भारत के निर्माण में व्यक्ति, समाज और राज्य की भूमिका
क्या होनी चाहिए?**

कृपया दिए गए विकल्पों में केवल एक का चुनाव करें। यदि आप एक से अधिक विकल्पों से सहमत हैं तो सबसे उपयुक्त किसी एक विकल्प पर ही निशान लगाएं।

1. अपने शहर के रेहड़ी वालों के बारे में आप क्या सोचते हैं ?

- A. वे ट्रेफिक के लिए समस्या हैं और शहर में अपराध के लिए जिम्मेदार हैं। सरकार को उन्हें दुकान लगाने की अनुमति नहीं देनी चाहिए।
- B. उनके बारे में उपर्युक्त बात सही है लेकिन उन्हें भी जीवन जीने के लिए रोजी-रोटी कमाना जरूरी है। इसलिए सरकार को रेहड़ी वालों के लिए लाइसेंस व्यवस्था लागू करनी चाहिए और नियम-कानून वालों को कठोर दंड दिया जाना चाहिए।
- C. सरकार को इस मामले में बहुत दखल देने के बजाय नियमित रूप से छापा मारकर इन लोगों पर नजर रखनी चाहिए।
- D. आम लोगों के लिए रेहड़ी वालों की जरूरत को देखते हुए खुले तौर पर रेहड़ी लगाने की छूट मिलनी चाहिए, लेकिन इसके लिए एक शुल्क लिया जाए। सरकार को सभी प्रकार के लाइसेंसों को खत्म कर कहीं भी सरकारी जमीन पर शुल्क आधारित रेहड़ी लगाने की छूट देनी चाहिए।
- E. कुछ अन्य, कृपया बतायें

2. गरीब लोगों के साथ हमें क्या करना चाहिए?

- A. हमें उनके लिए कुछ करने की जरूरत नहीं है। वे स्वयं अपनी देखभाल कर सकते हैं।
- B. हमें उन नियमों के खिलाफ आवाज उठाना चाहिए और उन्हें खत्म करने का प्रयास करना चाहिए जो ईमानदारी से आजीविक कमाने में बाधक हैं।
- C. कंपनियों की बेवजह की ज्यादतियों और कार्रवाई से कर्मचारियों को बचाने के

- लिए सरकार को नियम बनाने चाहिए और साथ ही न्यूनतम मजदूरी का निर्धारण भी करना चाहिए जिसे कंपनी अपने कर्मचारियों को भुगतान करे।
- D. रोजगार गारंटी एक्ट की तरह कदम उठाकर सरकार को प्रत्येक नागरिक को रोजगार मुहैया कराने की गारंटी देनी चाहिए।
- E. कुछ अन्य, कृपया बतायें

3. आप उस नियम के बारे में क्या कहेंगे जिसके तहत एक किसान को अपने उत्पाद जिले के निर्धारित मंडी में बेचने को बाध्य होना पड़ता है।

- A. यह अच्छा है, क्योंकि इससे किसान इधर-उधर भटकने से बच जाता है और अपने उत्पाद के लिए सभी किसान एक निर्धारित मूल्य प्राप्त करते हैं।
- B. यह उचित नहीं है। यह व्यस्था किसानों के विकल्प को सीमित कर देता है। उन्हें बड़े बाजार की पहुंच से दूर करता है। इस कारण वे अपने उत्पाद की अच्छी कीमत नहीं प्राप्त कर पाते हैं।
- C. यह अच्छा है। क्योंकि इससे यह सुनिश्चित होता है कि खाद्य पदार्थों की कीमत सरकार के नियंत्रण में है और प्रत्येक नागरिक अपने हिस्से का आनाज प्राप्त करता है।
- D. कुछ अन्य, कृपया बतायें

4. व्यापार को संचालित करने के लिए किस तरह के नियम-कानून होने चाहिए?

- A. सरकार को राज्यों के बीच नियंत्रित व्यापार की अनुमति देनी चाहिए और सभी तरह के अंतर्राष्ट्रीय व्यापार पर प्रतिबंध होना चाहिए।
- B. सरकार को राज्यों के बीच मुक्त व्यापार की अनुमति देनी चाहिए लेकिन साथ में अंतर्राष्ट्रीय व्यापार पूर्णतः सीमित हो।
- C. सरकार को दूसरे देशों के साथ वर्तमान तटकर दर, और कोटा व्यापार को बनाए रखना चाहिए।
- D. सरकार को सभी देशों के साथ खुला व्यापार करना चाहिए और सीमित चीजों पर कोटा व तटकर लगाना चाहिए।
- E. सरकार को सभी देशों के खुला व्यापार करना चाहिए और किसी प्रकार का कोई तटकर व कोटा नहीं होना चाहिए।
- F. कुछ अन्य, कृपया बतायें

6. सभी बच्चों को उच्चकोटि की शिक्षा मिले, इसके लिए हम क्या कर सकते हैं?

- A. सरकार को स्कूल संचालित नहीं करना चाहिए। उसे केवल गरीब बच्चों को वाउचर (प्रत्यक्ष सब्सिडी) मुहैया कराना चाहिए, ताकि छात्र अपने पसंद की स्कूल में पढ़ सके।
- B. सरकार को स्कूली शिक्षा की पूरी जिम्मेदारी उठानी चाहिए। सभी बच्चों को केवल सरकारी स्कूलों में प्रवेश मिलना चाहिए और किसी को भी निजी स्कूल संचालित करने की अनुमति नहीं मिलनी चाहिए।
- C. सरकार को केवल आर्थिक रूप से कमजोर लोगों के लिए ही स्कूल संचालित करना चाहिए और निजी स्कूलों के लिए कठोर नियम-कानून बनाना चाहिए जिसमें अन्य छात्र पढ़ते हैं।
- D. कुछ अन्य, कृपया बतायें

6. आदिवासी क्षेत्रों में जंगल संरक्षण का सबसे अच्छा उपाय क्या हो सकता है?

- A. सरकार को जंगलों का पूर्ण अधिकार और प्रबंधन आदिवासियों के हाथों सौंप देना चाहिए।
- B. सरकार को जंगल के लिए संयुक्त प्रबंधन की नीति पर काम करना चाहिए। जिसके तहत जंगलों का मालिकाना हक सरकार के पास हो लेकिन वन विभाग की देख-रेख में स्थानीय समुदाय को उसका उपयोग करने की अनुमति मिलना चाहिए।
- C. सरकार को सभी जंगलों का मालिकाना हक व प्रबंधन अपने नियंत्रण में लेकर सभी आदिवासी और वासिंदों को जंगल से बाहर कर देना चाहिए।
- D. सरकार को सभी जंगलों को अपने अधीन कर लेना चाहिए और निश्चित समय और सीमित मात्रा में आदिवासियों को उपयोग की अनुमति देनी चाहिए।
- E. आदिवासियों को एक निश्चित समय के लिए लीज पर जंगल दे देना चाहिए और उन्हें उसका सही उपयोग करने की अनुमति देनी चाहिए।
- F. कुछ अन्य, कृपया बतायें

7. हमें अपनी सुरक्षा को कैसे सुनिश्चित करना चाहिए?

- A. सरकार को सुरक्षा के वर्तमान नियम जैसे हेलमेट पहनना, धूम्रपान निषेध, गति नियंत्रक आदि को बनाए रखना चाहिए।
- B. सरकार को किसी चीज पर प्रतिबंध नहीं लगाना चाहिए, बल्कि हानिकारक पदार्थों तक हमारी पहुंच को नियंत्रित करना चाहिए जैसे शराब, सिगरेट आदि

पर टैक्स बढ़ा देना चाहिए।

- C. सरकार को हमें हानिकारक चीजों जैसे धूम्रपान, शराब का सेवन, तैलीय भोजन लेना आदि से रोकना चाहिए।
- D. सरकार को उपर्युक्त किसी काम को नहीं करना चाहिए क्योंकि हम अपना ख्याल रख सकते हैं और हमें अपनी सुरक्षा के प्रति जिम्मेदार भी होना चाहिए।
- E. कुछ अन्य, कृपया बतायें

8. सेक्स व्यापार को चलाने के लिए किस तरह के नियम-कायदे बनने चाहिए?

- A. सरकार को वेश्यावृत्ति, अश्लील साहित्य का निर्माण जैसी व्यावसायिक गतिविधियों के साथ-साथ समलैंगिकता को भी प्रतिबंधित कर देना चाहिए।
- B. सरकार को सेक्स व्यवसाय पर रोक लगाना चाहिए और इसको तोड़ने पर कठोर आपराधिक कार्रवाई होनी चाहिए।
- C. सरकार को इस संबंध में वर्तमान लचीले नियम-कानून बनाए रखना चाहिए।
- D. वेश्यावृत्ति को नियमित करने और सेक्स वर्करों के जीवन जीने के अधिकार को मान्यता मिलनी चाहिए लेकिन इस व्यावसाय में प्रवेश के लिए नियम और स्वास्थ्य संबंधी मापदंड तय होना चाहिए।
- E. सरकार को कोई नियम नहीं बनाना चाहिए। सेक्स वर्करों पर सारी चीजें छोड़ देनी चाहिए। व्यस्कों के बीच सहमति के आधार पर कानूनी तौर पर सेक्स संबंध बनाने की छूट होनी चाहिए।
- F. कुछ अन्य, कृपया बतायें

9. अपने नौकर से उसकी तनख्वाह को लेकर क्या आपको बातचीत करना चाहिए।

यदि आपके नौकर की सेवा से आप संतुष्ट नहीं हैं तो क्या आपको उसे नौकरी से निकालने का अधिकार होना चाहिए।

- A. नौकरों का एक न्यूनतम वेतन तय होना चाहिए और बिना नोटिस और पर्याप्त मुआवजे के उन्हें नौकरी से नहीं निकाला जा सकता।
- B. हमें उपर्युक्त दोनों बातों की स्वतंत्रता होनी चाहिए।
- C. हमें उनके वेतन के बारे में बात करने का हक है लेकिन हमें यह भी ध्यान रखना चाहिए कि यह कम से कम उनकी मूलभूत आवश्यकताओं को पूरा करने के लिए पर्याप्त हो। साथ ही मनमुताबिक हिसाब से सेवा न देने पर हमारे पास उसे हटाने का अधिकार होना चाहिए।

D. कुछ अन्य, कृप्या बतायें

10. नेपाल और बांग्लादेश से भारत में घुसपैठ की समस्या से कैसे निपटा जाना चाहिए?

- A. सरकार को बार्डर को खोल देना चाहिए और भारत में रोजगार पाने की इच्छा रखने वालों की आवाजाही स्वतंत्र कर देनी चाहिए।
- B. सरकार को भारत में रोजगार पाने के लिए कुछ न्यूनतम योग्यताएं निर्धारित करना चाहिए जैसे कि शिक्षा, तकनीकी कौशल, भाषा ज्ञान आदि।
- C. भारत पहले से ही बेरोजगारी की समस्या से ग्रस्त है। ऐसे में हमें नेपालवासियों व बांग्लादेशी नागरिकों को जो दो-चार नौकरियां बर्ची हैं उसे लेने की छूट नहीं देनी चाहिए।
- D. सरकार को भारत में हर किसी को काम करने की छूट देनी चाहिए लेकिन केवल एक निर्धारित अवधि तक। नेपालवासियों व बांग्लादेशियों को यहां की नागरिकता नहीं मिलनी चाहिए।
- E. कुछ अन्य, कृप्या बतायें

11. हमें स्वयं को अभिव्यक्त करने के लिए कितनी स्वतंत्रता चाहिए?

- A. फिल्म, नाटक, किताबें और भाषण को जनता के बीच दिखाए जाने से पहले प्रमाणित करने के लिए सरकार को सेंसर बोर्ड बनाना चाहिए।
- B. सरकार के हाथ में किसी भी प्रकार का नियंत्रण नहीं होना चाहिए बल्कि उसे लोगों पर छोड़ देना चाहिए कि वे क्या देखना, पढ़ना और सुनना चाहते हैं।
- C. सरकार को फिल्म, नाटक, किताबें व भाषण का ग्रेड तय करना चाहिए और इस ग्रेड को सार्वजनिक किया जाना चाहिए।
- D. अश्लील, कुरूप, पक्षपातपूर्ण या भड़काऊ लगने पर सरकार के पास किसी भी संप्रेषण के माध्यम (फिल्म, नाटक, किताबें व भाषण) को प्रतिबंधित करने का अधिकार है।
- E. कलात्मक उद्देश्य के लिए बनाई गई चीजों पर अपवाद स्वरूप रोक लगाती है। और इसके लिए जांच कमेटी बनाई जानी चाहिए।
- F. कुछ अन्य, कृप्या बतायें

12. क्या आपको लगता है कि निजी कंपनियां (कॉर्पोरेशन) अपनी सामाजिक

जिम्मेदारी निभा रही हैं?

- A. हां, वे अपने लाभ का एक हिस्सा समाज के हित के लिए देती हैं।
- B. नहीं, वे केवल पर्यावरण व लोगों का शोषण करती हैं।
- C. कभी-कभार, जब सरकार उनपर दबाव बनाती है तो वे सामाजिक जिम्मेदारी निभाती हैं।
- D. कंपनियों की नियमानुसार लाभ कमाने के अलावा कोई सामाजिक जिम्मेदारी नहीं होती।
- E. हां, यदि वे अपने लाभ को मजदूरों के बीच बांटते हैं तो।
- F. कुछ अन्य, कृप्या बतायें

13. स्वयं द्वारा अर्जित धन को कैसे और कितना खर्च करना है इसका निर्णय कौन करेगा?

- A. जो व्यक्ति कमाता है उसे ही यह निर्णय करना चाहिए।
- B. टैक्स व अधिभार का निर्धारण कर सरकार यह तय करेगी।
- C. क्या सही व उचित है इस आधार पर सरकार व समाज तय करेगा।
- D. आपका परिवार और आप जिसके प्रति जिम्मेदार हों।
- E. कुछ अन्य, कृप्या बतायें

14. सरकार को हम कैसे बेहतर बना सकते हैं?

- A. सरकार को अपनी भूमिका उन चीजों तक सीमित कर लेनी चाहिए जिसे केवल वही कर सकती है बाकी के चीजों को सिविल सोसायटी पर छोड़ देना चाहिए।
- B. ईमानदार और योग्य नेताओं का चुनाव हो।
- C. तानाशाह के हाथों देश का बागडोर सौंप देना चाहिए।
- D. बदलाव लाना असंभव है।
- E. न मैं जानता हूं और न ही मैं इसकी परवाह करता हूं।
- F. कुछ अन्य, कृप्या बतायें

15. सामान्य तौर पर व्यक्ति

- A. कमजोर होता है और उसे सहयोग की जरूरत होती है।
- B. बहुत लापरवाह और बेईमान होता है इसलिए कठोर नियम-कानून की जरूरत पड़ती है।

- C. कुछ लोग जिम्मेदार और ईमानदार होते हैं लेकिन उन्हें मजबूत नेता की जरूरत होती है।
- D. जिम्मेदार, लचीला और स्वशासित होते हैं।
- E. कुछ अन्य, कृप्या बतायें

16. क्या एक व्यक्ति के सेक्स व्यवहार को नियंत्रित किया जाना चाहिए?

- A. शादी से पहले या शादी के बाद किसी भी सेक्सुअल एक्टिविटी में शामिल व्यक्ति को समाज से बाहर कर देना चाहिए।
- B. वयस्क व्यक्तियों के पास व्यक्तिगत जीवन अपनी मर्जी से जीने का अधिकार होना चाहिए।
- C. जोड़ों को सेक्स संबंध बनाने की अनुमति मिलनी चाहिए बशर्ते वह अप्राकृतिक (होमो, एनल या फिर ओरल सेक्स) न हो।
- D. कुछ अन्य, कृप्या बतायें